



ಶ್ರೀ-ವೇದವ್ಯಾಸಾಯ ನಮಃ

ಶ್ರೀಮದ್-ಆದ್ಯ-ಶಂಕರ-ಭಗವತ್ಪಾದ-ಪರಂಪರಾಗತ-
ಮೂಲಾಮ್ನಾಯ-ಸರ್ವಜ್ಞ-ಪೀಠಮ್
ಶ್ರೀ-ಕಾಂಚೀ-ಕಾಮಕೋಟಿ-ಪೀಠಮ್
ಜಗದ್ಗುರು-ಶ್ರೀ-ಶಂಕರಾಚಾರ್ಯ-ಸ್ವಾಮಿ-ಶ್ರೀಮಠ-
ಸಂಸ್ಥಾನಮ್

ಶ್ರೀರಾಮ-ಪೂಜಾ

5126 ಕ್ರೋಧೀ-ಮೀನಃ-23

ಜೈತ್ರ-ಶುಕ್ಲ-ನವಮೀ
(6.4.2025)

ಶಾಂಕರ-ಸಂವತ್ಸರಃ 2533

As per the saying “rāmo vigrahavān dharmah” Bhagavan Shri Rama was the embodiment of our Sanatana Dharma.

Indeed, as a grand manifestation of the resurgence of our Sanatana Dharma, the prana pratishtha at the Rama Janma Bhumi at Ayodhya recently took place.

Rama permeates our Bharatiya tradition. Every year devotees all around observe Rama Navami with great fervour.

This simple puja paddhati is published to help devotees to worship Bhagavan Shri Rama in their individual places on this auspicious occasion.

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

☎ 9884655618

☎ 8072613857

✉ vdpsabha@gmail.com

🌐 vdpsabha.org

It is based on Rama Bhakti Kalpa Lata published in Kalyabda 5026 (1924) by Valangaiman Subrahmanya Shastrigal, with some parts supplemented from Rama Navami Puja of Vrata Raja published by Khemraj Krishnadas, Mumbai in Kalyabda 5085 (1984).

॥ಪ್ರಧಾನ-ಪೂಜಾ॥

(ಆಚಮ್ಯ)

ಪ್ರಾಣಾನ್ ಆಯಮ್ಯ| ವಿಘ್ನೇಶ್ವರ-ಪೂಜಾಂ ಕೃತ್ವಾ||

ಸಂಕಲ್ಪಃ

ಮಮೋಪಾತ್ತ-ಸಮಸ್ತ-ದುರಿತ-ಕ್ಷಯ-ದ್ವಾರಾ ಶ್ರೀ-ಪರಮೇಶ್ವರ-ಪ್ರೀತ್ಯರ್ಥಂ
ಶುಭೇ ಶೋಭನೇ ಮುಹೂರ್ತೇ ಅದ್ಯ ಬ್ರಹ್ಮಣಃ ದ್ವಿತೀಯ-ಪರಾರ್ಥೇ
ಶ್ವೇತವರಾಹ-ಕಲ್ಪೇ ವೈವಸ್ವತ-ಮನ್ವಂತರೇ ಅಷ್ಟಾವಿಂಶತೀತಮೇ ಕಲಿ-ಯುಗೇ
ಪ್ರಥಮೇ ಪಾದೇ ಜಂಬೂ-ದ್ವೀಪೇ ಭಾರತ-ವರ್ಷೇ ಭರತ-ಖಂಡೇ
ಮೇರೋಃ ದಕ್ಷಿಣೇ ಪಾರ್ಶ್ವೇ ಅಸ್ಮಿನ್ ವರ್ತಮಾನೇ ವ್ಯಾವಹಾರಿಕಾಣಾಂ
ಪ್ರಭವಾದೀನಾಂ ಷಷ್ಠ್ಯಃ ಸಂವತ್ಸರಾಣಾಂ ಮಧ್ಯೇ ಕ್ರೋಧಿ-ನಾಮ-ಸಂವತ್ಸರೇ
ಉತ್ತರಾಯಣೇ ಶಿಶಿರ-ಋತೌ ಮೀನ-ಚೈತ್ರ-ಮಾಸೇ ಶುಕ್ಲ-ಪಕ್ಷೇ ನವಮ್ಯಾಂ
ಶುಭತಿಥೌ ಭಾನುವಾಸರಯುಕ್ತಾಯಾಂ ಪುಷ್ಯ-ನಕ್ಷತ್ರಯುಕ್ತಾಯಾಂ
ಸುಕರ್ಮ-ಯೋಗಯುಕ್ತಾಯಾಂ ಬಾಲವ-ಕರಣ (07:19;
ಕೌಲವ-ಕರಣ)ಯುಕ್ತಾಯಾಮ್ ಏವಂ-ಗುಣ-ವಿಶೇಷಣ-ವಿಶಿಷ್ಟಾಯಾಮ್
ಅಸ್ಯಾಂ ನವಮ್ಯಾಂ ಶುಭ-ತಿಥೌ

೦ ಭಾರತೀಯಸ್ಯ ವೈದಿಕಸ್ಯ ಅಸ್ಮಾಕಂ ಸನಾತನ-ಧರ್ಮಸ್ಯ ಸರ್ವತ್ರ ವಿಜಯ-
ಸಿದ್ಧ್ಯರ್ಥಂ

೦ ತದ್-ಅವಲಂಬನೇನ ಭಾರತೀಯಾನಾಂ ಮಹಾಜನಾನಾಂ ವಿಘ್ನ-ನಿವೃತ್ತಿ-
ಪೂರ್ವಕ-ಸತ್ಕಾರ್ಯ-ಪ್ರವೃತ್ತಿ-ದ್ವಾರಾ ಸರ್ವವಿಧ-ಐಹಿಕ-ಆಮುಷ್ಮಿಕ-
ಯೋಗ-ಕ್ಷೇಮ-ಅಭಿವೃದ್ಧ್ಯರ್ಥಂ, ಅಸತ್ಕಾರ್ಯೇಭ್ಯಃ ನಿವೃತ್ತ್ಯರ್ಥಂ

೦ ಸನಾತನ-ಧರ್ಮಸ್ಯ ವಿರೋಧಿನಾಮ್ ಉಪಶಮನಾರ್ಥಂ
ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

- ಭಾರತೀಯ-ಸತ್-ಸಂತಾನ-ಸಮೃದ್ಧ್ಯರ್ಥಂ, ಭಾರತೀಯಾನಾಂ
ಸಂತತೇಃ ಅಪಿ ಅಸ್ಮಿನ್ ಸನಾತನ-ಧರ್ಮ-ಸಂಪ್ರದಾಯೇ ಶ್ರದ್ಧಾ-ಭಕ್ತೋಃ
ಅಭಿವೃದ್ಧ್ಯರ್ಥಂ
- ವಿಭಿನ್ನ-ಸಂಪ್ರದಾಯ-ಸ್ಥಾನಾಂ ಸನಾತನ-ಧರ್ಮಾವಲಂಬಿನಾಂ ಪರಸ್ಪರಂ
ಸಮನ್ವಯೇನ ಅವಿರೋಧೇನ ಸಾಧನ-ಅನುಷ್ಠಾನೇನ ಫಲ-ಸಿದ್ಧ್ಯರ್ಥಮ್
- ಸರ್ವತ್ರ ಭೂಮಂಡಲೇ ವಿಶೇಷತಃ ಭಾರತೇ ಚ ರಾಮ-ನಾಮ-ಮಹಿಮ್ನಃ
ಪ್ರಸಾರಾರ್ಥಂ ರಾಮ-ರಾಜ್ಯಸ್ಯ ಸಿದ್ಧ್ಯರ್ಥಂ
- ಅಯೋಧ್ಯಾಯಾಂ ಭಗವತಃ ಶ್ರೀರಾಮಸ್ಯ ಜನ್ಮ-ಭೂಮಿ-ಮಂದಿರಸ್ಯ
ಮೂಲ-ಸ್ಥಾನಂ ಪರಿತಃ ಮಹತಃ ಮಂದಿರ-ಪರಿಸರಸ್ಯ ಸಮ್ಯಗ್
ಅಭಿವೃದ್ಧ್ಯರ್ಥಮ್
- ಅಸ್ಮಾಕಂ ಸಹ-ಕುಟುಂಬಾನಾಂ ಕ್ಷೇಮ-ಸ್ಥೈರ್ಯ-ಧೈರ್ಯ-ವೀರ್ಯ-
ವಿಜಯ-ಆಯುಃ-ಆರೋಗ್ಯ-ಐಶ್ವರ್ಯಾಣಾಮ್ ಅಭಿವೃದ್ಧ್ಯರ್ಥಂ
ಧರ್ಮಾರ್ಥ-ಕಾಮ-ಮೋಕ್ಷ-ಚತುರ್ವಿಧ-ಪುರುಷಾರ್ಥ-ಸಿದ್ಧ್ಯರ್ಥಂ
- ಶ್ರೀ-ಸೀತಾ-ಲಕ್ಷ್ಮಣ-ಭರತ-ಶತ್ರುಘ್ನ-ಹನುಮತ್-ಸಮೇತ-ಶ್ರೀ-
ರಾಮಚಂದ್ರ-ಪ್ರೀತ್ಯರ್ಥಮ್

ಶ್ರೀ-ರಾಮ-ನವಮೀ-ಪುಣ್ಯ-ಕಾಲೇ ಯಥಾಶಕ್ತಿ ಸಂಪಾದಿತೈಃ ಉಪಚಾರೈಃ
ಸಪರಿವಾರ-ಶ್ರೀ-ರಾಮಚಂದ್ರ-ಪೂಜಾಂ ಕರಿಷ್ಯೇ |

[ವಿಘ್ನೇಶ್ವರಮ್ ಉದ್ವಾಸ್ಯ]
[ಕಲಶಪೂಜಾಂ ಕೃತ್ವಾ]

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

☎ 9884655618

☎ 8072613857

✉ vdspasabha@gmail.com

🌐 vdspsabha.org

ಧ್ಯಾನಮ್

ವೈದೇಹೀ-ಸಹಿತಂ ಸುರ-ದ್ರುಮ-ತಲೇ ಹೈಮೇ ಮಹಾಮಂಡಪೇ
ಮಧ್ಯೇಪುಷ್ಪಕಮಾಸನೇ ಮಣಿಮಯೇ ವೀರಾಸನೇ ಸುಸ್ಥಿತಮ್ |
ಅಗ್ರೇ ವಾಚಯತಿ ಪ್ರಭಂಜನ-ಸುತೇ ತತ್ತ್ವಂ ಮುನಿಭ್ಯಃ ಪರಂ
ವ್ಯಾಖ್ಯಾಂತಂ ಭರತಾದಿಭಿಃ ಪರಿವೃತಂ ರಾಮಂ ಭಜೇ ಶ್ಯಾಮಲಮ್ ||

ವಾಮೇ ಭೂಮಿ-ಸುತಾ ಪುರಶ್ಚ ಹನುಮಾನ್ ಪಶ್ಚಾತ್ ಸುಮಿತ್ರಾ-ಸುತಃ
ಶತ್ರುಘ್ನೋ ಭರತಶ್ಚ ಪಾರ್ಶ್ವ-ದಲಯೋರ್-ವಾಯ್ವಾದಿ-ಕೋಣೇಷು ಚ |
ಸುಗ್ರೀವಶ್ಚ ವಿಭೀಷಣಶ್ಚ ಯುವರಾಟ್ ತಾರಾ-ಸುತೋ ಜಾಂಬವಾನ್
ಮಧ್ಯೇ ನೀಲ-ಸರೋಜ-ಕೋಮಲ-ರುಚಿಂ ರಾಮಂ ಭಜೇ ಶ್ಯಾಮಲಮ್ ||
ಶ್ರೀ-ಸೀತಾ-ಲಕ್ಷ್ಮಣ-ಭರತ-ಶತ್ರುಘ್ನ-ಹನುಮತ್-ಸಮೇತ-ಶ್ರೀ-ರಾಮಚಂದ್ರಂ
ಧ್ಯಾಯಾಮಿ |

ಆವಾಹಯಾಮಿ ವಿಶ್ವೇಶಂ ವೈದೇಹೀ-ವಲ್ಲಭಂ ವಿಭುಮ್ |
ಕೌಸಲ್ಯಾ-ತನಯಂ ವಿಷ್ಣುಂ ಶ್ರೀ-ರಾಮಂ ಪ್ರಕೃತೇಃ ಪರಮ್ ||
ಶ್ರೀರಾಮಾಯ ನಮಃ - ಆವಾಹಯಾಮಿ |

ವಾಮೇ ಸೀತಾಮ್ ಆವಾಹಯಾಮಿ | ಪುರಸ್ತಾತ್ ಹನುಮಂತಮ್
ಆವಾಹಯಾಮಿ | ಪಶ್ಚಾತ್ ಲಕ್ಷ್ಮಣಮ್ ಆವಾಹಯಾಮಿ | ಉತ್ತರಸ್ಯಾಂ
ಶತ್ರುಘ್ನಮವಾಹಯಾಮಿ | ದಕ್ಷಿಣಸ್ಯಾಂ ದಿಶಿ ಭರತಮ್ ಆವಾಹಯಾಮಿ |
ವಾಯವ್ಯಾಯಾಂ ಸುಗ್ರೀವಮ್ ಆವಾಹಯಾಮಿ | ಐಶಾನ್ಯಾಂ ವಿಭೀಷಣಮ್
ಆವಾಹಯಾಮಿ | ಆಗ್ನೇಯ್ಯಾಮ್ ಅಂಗದಮ್ ಆವಾಹಯಾಮಿ |

ನೈರ್ಮತ್ಯಾಂ ಜಾಂಬವಂತಮ್ ಆವಾಹಯಾಮಿ ||
ರತ್ನ-ಸಿಂಹಾಸನಾರೂಢ ಸರ್ವ-ಭೂಪಾಲ-ವಂದಿತ |
ಆಸನಂ ತೇ ಮಯಾ ದತ್ತಂ ಪ್ರೀತಿಂ ಜನಯತು ಪ್ರಭೋ ||
ಸಪರಿವಾರಾಯ ಶ್ರೀರಾಮಾಯ ನಮಃ- ಆಸನಂ ಸಮರ್ಪಯಾಮಿ |

ಪಾದಾಂಗುಷ್ಠ-ಸಮುದ್ಭೂತ-ಗಂಗಾ-ಪಾವಿತ-ವಿಷ್ಣುಪ |
ಪಾದ್ಯಾರ್ಥಮುದಕಂ ರಾಮ ದದಾಮಿ ಪರಿಗೃಹ್ಯತಾಮ್ ||
ಸಪರಿವಾರಾಯ ಶ್ರೀರಾಮಾಯ ನಮಃ- ಪಾದ್ಯಂ ಸಮರ್ಪಯಾಮಿ |
ವಾಲಖಿಲ್ಯಾದಿಭಿರ್-ವಿಪ್ರೈಸ್-ತ್ರಿಸಂಧ್ಯಂ ಪ್ರಯತಾತ್ಮಭಿಃ |

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಅರ್ಘ್ಯಃ ಆರಾಧಿತ ವಿಭೋ ಮಮಾರ್ಘ್ಯಂ ರಾಮ ಗೃಹ್ಯತಾಮ್||

ಸಪರಿವಾರಾಯ ಶ್ರೀರಾಮಾಯ ನಮಃ- ಅರ್ಘ್ಯಂ ಸಮರ್ಪಯಾಮಿ|

ಆಚಾಂತಾಂಭೋಧಿನಾ ರಾಮ ಮುನಿನಾ ಪರಿಸೇವಿತ|

ಮಯಾ ದತ್ತೇನ ತೋಯೇನ ಕುರ್ವಾಚಮನಮೀಶ್ವರ||

ಸಪರಿವಾರಾಯ ಶ್ರೀರಾಮಾಯ ನಮಃ- ಆಚಮನೀಯಂ ಸಮರ್ಪಯಾಮಿ|

ನಮಃ ಶ್ರೀ-ವಾಸುದೇವಾಯ ತತ್ತ್ವ-ಜ್ಞಾನ-ಸ್ವರೂಪಿಣೇ |

ಮಧುಪರ್ಕಂ ಗೃಹಾಣೇಮಂ ಜಾನಕೀಪತಯೇ ನಮಃ||

ಸಪರಿವಾರಾಯ ಶ್ರೀರಾಮಾಯ ನಮಃ- ಮಧುಪರ್ಕಂ ಸಮರ್ಪಯಾಮಿ|

ಕಾಮಧೇನು-ಸಮುದ್ಭೂತ-ಕ್ಷೀರೇಣೇಂದ್ರೇಣ ರಾಘವ|

ಅಭಿಷಿಕ್ತ ಅಖಿಲಾರ್ಥಾಪ್ತ ಸ್ನಾಹಿ ಮದ್-ದತ್ತ-ದುಗ್ಧತಃ||

ಸಪರಿವಾರಾಯ ಶ್ರೀರಾಮಾಯ ನಮಃ- ಕ್ಷೀರಾಭಿಷೇಕಂ ಸಮರ್ಪಯಾಮಿ|

ಹನೂಮತಾ ಮಧುವನೋದ್ಭೂತೇನ ಮಧುನಾ ಪ್ರಭೋ|

ಪ್ರೀತ್ಯಾ ಭಿಷೇಚಿತ-ತನೋ ಮಧುನಾ ಸ್ನಾಹಿ ಮೇ ದ್ಯ ಭೋಃ||

ಸಪರಿವಾರಾಯ ಶ್ರೀರಾಮಾಯ ನಮಃ- ಮಧ್ವಭಿಷೇಕಂ ಸಮರ್ಪಯಾಮಿ|

ತ್ರೈಲೋಕ್ಯ-ತಾಪ-ಹರಣ-ನಾಮ-ಕೀರ್ತನ ರಾಘವ|

ಮಧೂತ್ಥ-ತಾಪ-ಶಾಂತ್ಯರ್ಥಂ ಸ್ನಾಹಿ ಕ್ಷೀರೇಣ ವೈ ಪುನಃ||

ಸಪರಿವಾರಾಯ ಶ್ರೀರಾಮಾಯ ನಮಃ- ಮಧ್ವಭಿಷೇಕಾಂತೇ ಪುನಃ

ಕ್ಷೀರಾಭಿಷೇಕಂ ಸಮರ್ಪಯಾಮಿ|

ನದೀ-ನದ-ಸಮುದ್ರಾದಿ-ತೋಯೈರ್-ಮಂತ್ರಾಭಿಸಂಸ್ಕೃತೈಃ|

ಪಟ್ಟಾಭಿಷಿಕ್ತ ರಾಜೇಂದ್ರ ಸ್ನಾಹಿ ಶುದ್ಧ-ಜಲೇನ ಮೇ||

ಸಪರಿವಾರಾಯ ಶ್ರೀರಾಮಾಯ ನಮಃ- ಶುದ್ಧೋದಕ-ಸ್ನಾನಂ

ಸಮರ್ಪಯಾಮಿ|

ಸ್ನಾನೋತ್ತರಮ್ ಆಚಮನೀಯಂ ಸಮರ್ಪಯಾಮಿ|

ಹಿತ್ವಾ ಪೀತಾಂಬರಂ ಚೀರ-ಕೃಷ್ಣಾಜಿನ-ಧರಾಚ್ಯುತ|

ಪರಿಧತ್ಸ್ವಾ ದ್ಯ ಮೇ ವಸ್ತ್ರಂ ಸ್ವರ್ಣ-ಸೂತ್ರ-ವಿನಿರ್ಮಿತಮ್||

ಸಪರಿವಾರಾಯ ಶ್ರೀರಾಮಾಯ ನಮಃ- ವಸ್ತ್ರಂ ಸಮರ್ಪಯಾಮಿ|

ರಾಜರ್ಷಿ-ವಂಶ-ತಿಲಕ ರಾಮಚಂದ್ರ ನಮೋ ಸ್ತು ತೇ|

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಯಜ್ಞೋಪವೀತಂ ವಿಧಿನಾ ನಿರ್ಮಿತಂ ಧತ್ವ ಮೇ ಪ್ರಭೋ||

ಸಪರಿವಾರಾಯ ಶ್ರೀರಾಮಾಯ ನಮಃ- ಉಪವೀತಂ ಸಮರ್ಪಯಾಮಿ|

ಕಿರೀಟಾದೀನಿ ರಾಜೇಂದ್ರ ಹಂಸಕಾಂತಾನಿ ರಾಘವ|

ವಿಭೂಷಣಾನಿ ದೃತ್ವಾ ದೃ ಶೋಭಸ್ವ ಸಹ ಸೀತಯಾ||

ಸಪರಿವಾರಾಯ ಶ್ರೀರಾಮಾಯ ನಮಃ- ಆಭರಣಮ್ ಸಮರ್ಪಯಾಮಿ|

ಸಂಧ್ಯಾ-ಸಮಾನ-ರುಚಿನಾ ನೀಲಾಭ್ರ-ಸಮ-ವಿಗ್ರಹ|

ಲಿಂಪಾಮಿ ತೇ ಂಗಕಂ ರಾಮ ಚಂದನೇನ ಮುದಾ ಹೃದಿ||

ಸಪರಿವಾರಾಯ ಶ್ರೀರಾಮಾಯ ನಮಃ- ಗಂಧಾನ್ ಧಾರಯಾಮಿ|

ಗಂಧಸ್ಯೋಪರಿ ಹರಿದ್ರಾ-ಕುಂಕುಮಂ ಸಮರ್ಪಯಾಮಿ|

ಅಕ್ಷತಾನ್ ಕುಂಕುಮೋನ್ಮಿಶ್ರಾನ್ ಅಕ್ಷಯ್ಯ-ಫಲ-ದಾಯಕ|

ಅರ್ಪಯೇ ತವ ಪಾದಾಬ್ಜೇ ಶಾಲಿ-ತಂಡುಲ-ಸಂಭವಾನ್||

ಸಪರಿವಾರಾಯ ಶ್ರೀರಾಮಾಯ ನಮಃ- ಅಕ್ಷತಾನ್ ಸಮರ್ಪಯಾಮಿ|

ಚಂಪಕಾಶೋಕ-ಪುನ್ನಾಗೈರ್-ಜಲಜೈಸ್-ತುಲಸೀ-ದಲೈಃ|

ಪೂಜಯಾಮಿ ರಘೂತ್ತಂಸ ಪೂಜ್ಯಂ ತ್ವಾಂ ಸನಕಾದಿಭಿಃ||

ಸಪರಿವಾರಾಯ ಶ್ರೀರಾಮಾಯ ನಮಃ- ಪುಷ್ಪಾಣಿ ಸಮರ್ಪಯಾಮಿ|

ಅಂಗ-ಗುಣ-ಪೂಜಾ

ಅಹಲ್ಯಾ-ಉದ್ಧಾರಕಾಯ ನಮಃ

ಪಾದ-ರಜಃ ಪೂಜಯಾಮಿ

ಶರಣಾಗತ-ರಕ್ಷಕಾಯ ನಮಃ

ಪಾದ-ಕಾಂತಿಂ ಪೂಜಯಾಮಿ

ಗಂಗಾ-ನದೀ-ಪ್ರವರ್ತನ-ಪರಾಯ
ನಮಃ

ಪಾದ-ನಖಾನ್ ಪೂಜಯಾಮಿ

ಸೀತಾ-ಸಂವಾಹಿತ-ಪದಾಯ ನಮಃ

ಪಾದ-ತಲಂ ಪೂಜಯಾಮಿ

ದುಂದುಭಿ-ಕಾಯ-ವಿಕ್ಷೇಪಕಾಯ ನಮಃ

ಪಾದಾಂಗುಷ್ಠಂ ಪೂಜಯಾಮಿ

ವಿನತ-ಕಲ್ಪ-ದ್ರುಮಾಯ ನಮಃ

ಗುಲ್ಫೌ ಪೂಜಯಾಮಿ

ದಂಡಕಾರಣ್ಯ-ಗಮನ-ಜಂಘಾಲಾಯ
ನಮಃ

ಜಂಘೇ ಪೂಜಯಾಮಿ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

☎ 9884655618

☎ 8072613857

✉ vdspsabha@gmail.com

🌐 vdspsabha.org

ಜಾನು-ನ್ಯಸ್ತ-ಕರಾಂಬುಜಾಯ ನಮಃ
 ವೀರಾಸನ-ಅಧ್ಯಾಸಿನೇ ನಮಃ
 ಪೀತಾಂಬರ-ಅಲಂಕೃತಾಯ ನಮಃ
 ಆಕಾಶ-ಮಧ್ಯಗಾಯ ನಮಃ
 ಅರಿ-ನಿಗ್ರಹ-ಪರಾಯ ನಮಃ

ಅಬ್ಧಿ-ಮೇಖಲಾ-ಪತಯೇ ನಮಃ

ಉದರ-ಸ್ಥಿತ-ಬ್ರಹ್ಮಾಂಡಾಯ ನಮಃ
 ಜಗತ್-ತ್ರಯ-ಗುರವೇ ನಮಃ
 ಸೀತಾನುಲೇಪಿತ-ಕಾಶ್ಮೀರ-ಚಂದನಾಯ
 ನಮಃ

ಅಭಯ-ಪ್ರದಾನ-ಶೌಂಡಾಯ ನಮಃ

ವಿತರಣ-ಜಿತ-ಕಲ್ಪದ್ರುಮಾಯ ನಮಃ
 ಆಶರ-ನಿರಸನ-ಪರಾಯ ನಮಃ

ಜ್ಞಾನ-ವಿಜ್ಞಾನ-ಭಾಸಕಾಯ ನಮಃ
 ಮುನಿ-ಸಂಘಾರ್ಪಿತ-ದಿವ್ಯ-ಪದಾಯ
 ನಮಃ

ದಶಾನನ-ಕಾಲ-ರೂಪಿಣೇ ನಮಃ

ಶತ-ಮಖ-ದತ್ತ-ಶತ-ಪುಷ್ಕರ-ಸ್ರಜೇ
 ನಮಃ

ಕೃತ್ತ-ದಶಾನನ-ಕಿರೀಟ-ಕೂಟಾಯ
 ನಮಃ

ಜಾನುನೀ ಪೂಜಯಾಮಿ
 ಊರೂ ಪೂಜಯಾಮಿ
 ಕಟಿಂ ಪೂಜಯಾಮಿ
 ಮಧ್ಯಂ ಪೂಜಯಾಮಿ
 ಕಟಿ-ಲಂಬಿತಮ್
 ಪೂಜಯಾಮಿ

ಅಸಿಂ

ಮಧ್ಯ-ಲಂಬಿತ-ಮೇಖಲಾ-
 ದಾಮ ಪೂಜಯಾಮಿ
 ಉದರಂ ಪೂಜಯಾಮಿ
 ವಲಿ-ತ್ರಯಂ ಪೂಜಯಾಮಿ
 ವಕ್ಷಃ ಪೂಜಯಾಮಿ

ದಕ್ಷಿಣ-ಬಾಹು-ದಂಡಂ
 ಪೂಜಯಾಮಿ

ದಕ್ಷಿಣ-ಕರ-ತಲಂ ಪೂಜಯಾಮಿ
 ದಕ್ಷಿಣ-ಕರ-ಸ್ಥಿತ-ಶರಂ
 ಪೂಜಯಾಮಿ

ಚಿನ್ಮುಕ್ತಾಂ ಪೂಜಯಾಮಿ
 ವಾಮ-ಭುಜ-ದಂಡಂ
 ಪೂಜಯಾಮಿ

ವಾಮ-ಹಸ್ತ-ಸ್ಥಿತ-ಕೋದಂಡಂ
 ಪೂಜಯಾಮಿ

ಅಂಸೌ ಪೂಜಯಾಮಿ

ಅಂಸ-ಲಂಬಿತ-ನಿಷಂಗ-ದ್ವಯಂ
 ಪೂಜಯಾಮಿ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

☎ 9884655618

☎ 8072613857

✉ vdpsabha@gmail.com

🌐 vdpsabha.org

ಸೀತಾ-ಬಾಹು-ಲತಾಲಿಂಗಿತಾಯ ನಮಃ
 ಸ್ಮಿತ-ಭಾಷಿಣೇ ನಮಃ
 ನಿತ್ಯ-ಪ್ರಸನ್ನಾಯ ನಮಃ
 ಸತ್ಯ-ವಾಚೇ ನಮಃ
 ಕಪಾಲಿ-ಪೂಜಿತಾಯ ನಮಃ
 ಚಕ್ಷುಃಶ್ರವಃ-ಪ್ರಭು-ಪೂಜಿತಾಯ ನಮಃ
 ಅನಾಸಾದಿತ-ಪಾಪ-ಗಂಧಾಯ ನಮಃ
 ಪುಂಡರೀಕಾಕ್ಷಾಯ ನಮಃ
 ಅಪಾಂಗ-ಸ್ಯಂದಿ-ಕರುಣಾಯ ನಮಃ

ವಿನಾ-ಕೃತ-ರುಷೇ ನಮಃ

ಕಸ್ತೂರಿ-ತಿಲಕಾಂಕಿತಾಯ ನಮಃ
 ರಾಜಾಧಿರಾಜ-ವೇಷಾಯ ನಮಃ
 ಮುನಿ-ಮಂಡಲ-ಪೂಜಿತಾಯ ನಮಃ
 ಮೋಹಿತ-ಮುನಿ-ಜನಾಯ ನಮಃ

ಜಾನಕೀ-ವ್ಯಜನ-ವೀಜಿತಾಯ ನಮಃ

ಹನುಮದರ್ಪಿತ-ಚೂಡಾಮಣಯೇ
 ನಮಃ

ಸುಮಂತ್ರಾನುಗ್ರಹ-ಪರಾಯ ನಮಃ

ಕಂಪಿತಾಂಭೋಧಯೇ ನಮಃ

ಕಂಠಂ ಪೂಜಯಾಮಿ
 ಸ್ಮಿತಂ ಪೂಜಯಾಮಿ
 ಮುಖ-ಪ್ರಸಾದಂ ಪೂಜಯಾಮಿ
 ವಾಚಂ ಪೂಜಯಾಮಿ
 ಕಪೋಲೌ ಪೂಜಯಾಮಿ
 ಶ್ರೋತ್ರೇ ಪೂಜಯಾಮಿ
 ಘ್ರಾಣಂ ಪೂಜಯಾಮಿ
 ಅಕ್ಷಿಣೇ ಪೂಜಯಾಮಿ
 ಅರುಣಾಪಾಂಗ-ದ್ವಯಂ
 ಪೂಜಯಾಮಿ
 ಅನಾಥ-ರಕ್ಷಕ-ಕಟಾಕ್ಷಂ
 ಪೂಜಯಾಮಿ
 ಫಾಲಂ ಪೂಜಯಾಮಿ
 ಕಿರೀಟಂ ಪೂಜಯಾಮಿ
 ಜಟಾ-ಮಂಡಲಂ ಪೂಜಯಾಮಿ
 ಪುಂಸಾಂ ಮೋಹನಂ ರೂಪಂ
 ಪೂಜಯಾಮಿ
 ವಿದ್ಯುದ್-ವಿದ್ಯೋತಿತ-ಕಾಲಾಭ-
 ಸದೃಶ-ಕಾಂತಿಂ ಪೂಜಯಾಮಿ
 ಕರುಣಾರಸ-ಉದ್ವೇಲ್ಲಿತ-ಕಟಾಕ್ಷ-
 ಧಾರಾಂ ಪೂಜಯಾಮಿ
 ತೇಜೋಮಯರೂಪಂ
 ಪೂಜಯಾಮಿ
 ಆಹಾರ್ಯ-ಕೋಪಂ
 ಪೂಜಯಾಮಿ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

☎ 9884655618

☎ 8072613857

✉ vdspasabha@gmail.com

🌐 vdspsabha.org

ತಿರಸ್ಕೃತ-ಲಂಕೇಶ್ವರಾಯ ನಮಃ
 ವಂದಿತ-ಜನಕಾಯ ನಮಃ
 ಸಮಾನಿತ-ತ್ರಿಜಟಾಯ ನಮಃ

ಗಂಧರ್ವ-ರಾಜ-ಪ್ರತಿಮಾಯ ನಮಃ

ಅಸಹಾಯ-ಹತ-ಖರ-ದೂಷಣಾದಿ-
 ಚತುರ್ದಶ-ಸಹಸ್ರ-ರಾಕ್ಷಸಾಯ ನಮಃ
 ಆಲಿಂಗಿತ-ಆಂಜನೇಯಾಯ ನಮಃ
 ಲಬ್ಧ-ರಾಜ್ಯ-ಪರಿತ್ಯಕ್ತೇ ನಮಃ
 ದರ್ಭ-ಶಾಯಿನೇ ನಮಃ

ಸರ್ವೇಶ್ವರಾಯ ನಮಃ

ಧೈರ್ಯಂ ಪೂಜಯಾಮಿ

ವಿನಯಂ ಪೂಜಯಾಮಿ

ಅತಿಮಾನುಷ-ಸೌಲಭ್ಯಂ

ಪೂಜಯಾಮಿ

ಲೋಕೋತ್ತರ-ಸೌಂದರ್ಯಂ

ಪೂಜಯಾಮಿ

ಪರಾಕ್ರಮಂ ಪೂಜಯಾಮಿ

ಭಕ್ತ-ವಾತ್ಸಲ್ಯಂ ಪೂಜಯಾಮಿ

ಧರ್ಮಂ ಪೂಜಯಾಮಿ

ಲೋಕಾನುವರ್ತನಂ

ಪೂಜಯಾಮಿ

ಸರ್ವಾಣ್ಯಂಗಾನಿ

ಸರ್ವಾಂಶ್ಚ

ಗುಣಾನ್ ಪೂಜಯಾಮಿ

॥ಅಥ ಶ್ರೀರಾಮಾಷ್ಟೋತ್ತರಶತನಾಮಾವಲಿಃ॥

ರಾಮಾಯ ನಮಃ
 ರಾವಣ-ಸಂಹಾರ-ಕೃತ-ಮಾನುಷ-
 ವಿಗ್ರಹಾಯ ನಮಃ
 ಕೌಸಲ್ಯಾ-ಸುಕೃತ-ವ್ರಾತ-
 ಫಲಾಯ ನಮಃ
 ದಶರಥಾತ್ಮಜಾಯ ನಮಃ
 ಲಕ್ಷ್ಮಣಾರ್ಚಿತ-ಪಾದಾಬ್ಜಾಯ ನಮಃ
 ಸರ್ವ-ಲೋಕ-
 ಪ್ರಿಯಂಕರಾಯ ನಮಃ
 ಸಾಕೇತ-ವಾಸಿ-ನೇತ್ರಾಬ್ಜ-
 ಸಂಪ್ರೀಣನ-ದಿವಾಕರಾಯ ನಮಃ

ವಿಶ್ವಾಮಿತ್ರ-ಪ್ರಿಯಾಯ ನಮಃ

ಶಾಂತಾಯ ನಮಃ

ತಾಟಕಾ-ಧ್ವಾಂತ-

ಭಾಸ್ಕರಾಯ ನಮಃ

10

ಸುಬಾಹು-ರಾಕ್ಷಸ-ರಿಪವೇ ನಮಃ

ಕೌಶಿಕಾದ್ವರ-ಪಾಲಕಾಯ ನಮಃ

ಅಹಲ್ಯಾ-ಪಾಪ-ಸಂಹರ್ತೃ ನಮಃ

ಜನಕೇಂದ್ರ-ಪ್ರಿಯಾತಿಥಯೇ ನಮಃ

ಪುರಾರಿ-ಚಾಪ-ದಲನಾಯ ನಮಃ

ವೀರ-ಲಕ್ಷ್ಮೀ-

ಸಮಾಶ್ರಯಾಯ ನಮಃ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಸೀತಾ-ವರಣ-
ಮಾಲ್ಯಾಧ್ಯಾಯ ನಮಃ
ಜಾಮದಗ್ನ್ಯ-ಮದಾಪಹಾಯ ನಮಃ
ವೈದೇಹೀ-ಕೃತ-
ಶೃಂಗಾರಾಯ ನಮಃ
ಪಿತೃ-ಪ್ರೀತಿ-ವಿವರ್ಧನಾಯ ನಮಃ
20

ತಾತಾಜ್ಞೋತ್ಕೃಷ್ಟ-ಹಸ್ತ-ಸ್ಥ-
ರಾಜ್ಯಾಯ ನಮಃ
ಸತ್ಯ-ಪ್ರತಿಶ್ರವಾಯ ನಮಃ
ತಮಸಾ-ತೀರ-ಸಂವಾಸಿನೇ ನಮಃ
ಗುಹಾನುಗ್ರಹ-ತತ್ಪರಾಯ ನಮಃ
ಸುಮಂತ್ರ-ಸೇವಿತ-ಪದಾಯ ನಮಃ
ಭರದ್ವಾಜ-ಪ್ರಿಯಾತಿಥಯೇ ನಮಃ
ಚಿತ್ರಕೂಟ-ಪ್ರಿಯ-ಸ್ಥಾನಾಯ ನಮಃ
ಪಾದುಕಾ-ನ್ಯಸ್ತ-ಭೂ-
ಭರಾಯ ನಮಃ
ಅನಸೂಯಾ-ಅಂಗರಾಗಾಂಕ-
ಸೀತಾ-ಸಾಹಿತ್ಯ-
ಶೋಭಿತಾಯ ನಮಃ
ದಂಡಕಾರಣ್ಯ-ಸಂಚಾರಿಣೇ ನಮಃ
30

ವಿರಾಧ-ಸ್ವರ್ಗ-
ದಾಯಕಾಯ ನಮಃ
ರಕ್ಷಃ-ಕಾಲಾಂತಕಾಯ ನಮಃ
ಸರ್ವ-ಮುನಿ-ಸಂಘ-
ಮುದಾವಹಾಯ ನಮಃ
ಪ್ರತಿಜ್ಞಾತ-ಆಶರ-ವಧಾಯ ನಮಃ

ಶರಭಂಗ-ಗತಿ-ಪ್ರದಾಯ ನಮಃ
ಅಗಸ್ತ್ಯಾರ್ಪಿತ-ಬಾಣಾಸ-ಖಡ್ಗ-
ತೂಣೀರ-ಮಂಡಿತಾಯ ನಮಃ
ಪ್ರಾಪ್ತ-ಪಂಚವಟೀ-
ವಾಸಾಯ ನಮಃ
ಗೃಧ್ರರಾಜ-ಸಹಾಯವತೇ ನಮಃ
ಕಾಮಿ-ಶೂರ್ಪಣಖಾ-ಕರ್ಣ-
ನಾಸ-ಚ್ಛೇದ-
ನಿಯಾಮಕಾಯ ನಮಃ
ಖರಾದಿ-ರಾಕ್ಷಸ-
ತ್ರಾತಖಂಡನಾವಿತಸಜ್ಜನಾಯ ನಮಃ
40

ಸೀತಾ-ಸಂಲ್ಲಿಷ್ಟ-ಕಾಯಾಭಾ-ಜಿತ-
ವಿದ್ಯುತ್-ಯುತಾಂಬುದಾಯ ನಮಃ
ಮಾರೀಚ-ಹಂತ್ರೇ ನಮಃ
ಮಾಯಾಧ್ಯಾಯ ನಮಃ
ಜಟಾಯುರ್-ಮೋಕ್ಷ-
ದಾಯಕಾಯ ನಮಃ
ಕಬಂಧ-ಬಾಹು-ಲವನಾಯ ನಮಃ
ಶಬರೀ-ಪ್ರಾರ್ಥಿತಾತಿಥಯೇ ನಮಃ
ಹನುಮದ್-ವಂದಿತ-
ಪದಾಯ ನಮಃ
ಸುಗ್ರೀವ-
ಸುಹೃದೇ ವ್ಯಯಾಯ ನಮಃ
ದೈತ್ಯ-ಕಂಕಾಲ-ವಿಕ್ಷೇಪಿಣೇ ನಮಃ
ಸಪ್ತ-ಸಾಲ-ಪ್ರಭೇದಕಾಯ ನಮಃ
50
ಏಕೇಷು-ಹತ-ವಾಲಿನೇ ನಮಃ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ತಾರಾ-ಸಂಸ್ತುತ-
 ಸದ್ಗುಣಾಯ ನಮಃ
 ಕಪೀಂದ್ರೀ-ಕೃತ-
 ಸುಗ್ರೀವಾಯ ನಮಃ
 ಸರ್ವ-ವಾನರ-ಪೂಜಿತಾಯ ನಮಃ
 ವಾಯು-ಸೂನು-ಸಮಾನೀತ-
 ಸೀತಾ-ಸಂದೇಶ-
 ನಂದಿತಾಯ ನಮಃ
 ಜೈತ್ರ-ಯಾತ್ರೋದ್ಯತಾಯ ನಮಃ
 ಜಿಷ್ಣುವೇ ನಮಃ
 ವಿಷ್ಣು-ರೂಪಾಯ ನಮಃ
 ನಿರಾಕೃತಯೇ ನಮಃ
 ಕಂಪಿತಾಂಭೋನಿಧಯೇ ನಮಃ 60
 ಸಂಪತ್-ಪ್ರದಾಯ ನಮಃ
 ಸೇತು-ನಿಬಂಧನಾಯ ನಮಃ
 ಲಂಕಾ-ವಿಭೇದನ-ಪಟವೇ ನಮಃ
 ನಿಶಾಚರ-ವಿನಾಶಕಾಯ ನಮಃ
 ಕುಂಭಕರ್ಣಾಖ್ಯ-ಕುಂಭೀಂದ್ರ-
 ಮೃಗರಾಜ-ಪರಾಕ್ರಮಾಯ ನಮಃ
 ಮೇಘನಾದ-ವಧೋದ್ಯುಕ್ತ-
 ಲಕ್ಷ್ಮಣಾಸ್ತ್ರ-ಬಲಪ್ರದಾಯ ನಮಃ
 ದಶಗ್ರೀವಾಂಧತಾಮಿಸ್ರ-ಪ್ರಮಾಪಣ-
 ಪ್ರಭಾಕರಾಯ ನಮಃ
 ಇಂದ್ರಾದಿ-ದೇವತಾ-
 ಸ್ತುತ್ಯಾಯ ನಮಃ
 ಚಂದ್ರಾಭ-ಮುಖ-
 ಮಂಡಲಾಯ ನಮಃ
 ವಿಭೀಷಣಾರ್ಪಿತ-ನಿಶಾಚರ-

ರಾಜ್ಯಾಯ ನಮಃ 70
 ವೃಷ-ಪ್ರಿಯಾಯ ನಮಃ
 ವೈಶ್ವಾನರ-ಸ್ತುತ-ಗುಣಾವನಿಮುಕ್ತೀ-
 ಸಮಾಗತಾಯ ನಮಃ
 ಪುಷ್ಪಕ-ಸ್ಥಾನ-ಸುಭಗಾಯ ನಮಃ
 ಪುಣ್ಯವತ್-ಪ್ರಾಪ್ಯ-
 ದರ್ಶನಾಯ ನಮಃ
 ರಾಜ್ಯಾಭಿಷಿಕ್ತಾಯ ನಮಃ
 ರಾಜೇಂದ್ರಾಯ ನಮಃ
 ರಾಜೀವ-ಸದೃಶೇಕ್ಷಣಾಯ ನಮಃ
 ಲೋಕ-ತಾಪಾಪಹರ್ತೃ ನಮಃ
 ಧರ್ಮ-
 ಸಂಸ್ಥಾಪನೋದ್ಯತಾಯ ನಮಃ
 ಶರಣ್ಯಾಯ ನಮಃ 80
 ಕೀರ್ತಿಮತೇ ನಮಃ
 ನಿತ್ಯಾಯ ವದಾನ್ಯಾಯ ನಮಃ
 ಕರುಣಾರ್ಣವಾಯ ನಮಃ
 ಸಂಸಾರ-ಸಿಂಧು-ಸಮೃಗ್ನ-
 ತಾರಕಾಖ್ಯಾ-
 ಮಹೋಜ್ವಲಾಯ ನಮಃ
 ಮಧುರಾಯ ನಮಃ
 ಮಧುರೋಕ್ತಯೇ ನಮಃ
 ಮಧುರಾ-ನಾಯಕಾಗ್ರಜಾಯ ನಮಃ
 ಶಂಬೂಕ-ದತ್ತ-
 ಸ್ವರ್ಲೋಕಾಯ ನಮಃ
 ಶಂಬರಾರಾತಿ-ಸುಂದರಾಯ ನಮಃ
 ಅಶ್ವಮೇಧ-ಮಹಾಯಾಜಿನೇ ನಮಃ
 90

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ವಾಲ್ಮೀಕಿ-ಪ್ರೀತಿಮತೇ ನಮಃ
 ವಶಿನೇ ನಮಃ
 ಸ್ವಯಂ
 ರಾಮಾಯಣ-ಶ್ರೋತ್ರೇ ನಮಃ
 ಪುತ್ರ-ಪ್ರಾಪ್ತಿ-
 ಪ್ರಮೋದಿತಾಯ ನಮಃ
 ಬ್ರಹ್ಮಾದಿ-ಸ್ತುತ-
 ಮಾಹಾತ್ಮ್ಯಾಯ ನಮಃ
 ಬ್ರಹ್ಮರ್ಷಿ-ಗಣ-ಪೂಜಿತಾಯ ನಮಃ
 ವರ್ಣಾಶ್ರಮ-ರತಾಯ ನಮಃ
 ವರ್ಣಾಶ್ರಮ-ಧರ್ಮ-
 ನಿಯಾಮಕಾಯ ನಮಃ
 ರಕ್ಷಾ-ಪರಾಯ ನಮಃ

ರಾಜ-ವಂಶ-ಪ್ರತಿಷ್ಠಾಪನ-
 ತತ್ಪರಾಯ ನಮಃ 100
 ಗಂಧರ್ವ-ಹಿಂಸಾ-
 ಸಂಹಾರಿಣೇ ನಮಃ
 ಧೃತಿಮತೇ ನಮಃ
 ದೀನ-ವತ್ಸಲಾಯ ನಮಃ
 ಜ್ಞಾನೋಪದೇಷ್ಠೇ ನಮಃ
 ವೇದಾಂತ-ವೇದ್ಯಾಯ ನಮಃ
 ಭಕ್ತ-ಪ್ರಿಯಂಕರಾಯ ನಮಃ
 ವೈಕುಂಠ-ವಾಸಿನೇ ನಮಃ
 ಚರಾಚರ-ವಿಮುಕ್ತಿ-ದಾಯ ನಮಃ
 108

॥ಇತಿ ಬ್ರಹ್ಮಯಾಮಲೇ ರಾಮರಹಸ್ಯೇ ಪ್ರೋಕ್ತಾ
 ಶ್ರೀ-ರಾಮ-ಅಷ್ಟೋತ್ತರಶತ-ನಾಮಾವಲಿಃ ಸಂಪೂರ್ಣಾ॥

॥ಅಥ ಶ್ರೀ-ಸೀತಾಷ್ಟೋತ್ತರಶತನಾಮಾವಲಿಃ॥

ಸೀತಾಯೈ ನಮಃ
 ಸೀರ-ಧ್ವಜ-ಸುತಾಯೈ ನಮಃ
 ಸೀಮಾತೀತ-
 ಗುಣೋಜ್ವಲಾಯೈ ನಮಃ
 ಸೌಂದರ್ಯ-ಸಾರ-ಸರ್ವಸ್ವ-
 ಭೂತಾಯೈ ನಮಃ
 ಸೌಭಾಗ್ಯ-ದಾಯಿನೈ ನಮಃ
 ದೇವೈ ನಮಃ
 ದೇವಾರ್ಚಿತ-ಪದಾಯೈ ನಮಃ
 ದಿವ್ಯಾಯೈ ನಮಃ

ದಶರಥ-ಸ್ನುಷಾಯೈ ನಮಃ
 ರಾಮಾಯೈ ನಮಃ 10
 ರಾಮ-ಪ್ರಿಯಾಯೈ ನಮಃ
 ರಮ್ಯಾಯೈ ನಮಃ
 ರಾಕೇಂದು-
 ವದನೋಜ್ವಲಾಯೈ ನಮಃ
 ವೀರ್ಯ-ಶುಲ್ಕಾಯೈ ನಮಃ
 ವೀರ-ಪತ್ನೈ ನಮಃ
 ವಿಯನ್ಮಧ್ಯಾಯೈ ನಮಃ
 ವರ-ಪ್ರದಾಯೈ ನಮಃ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಪತಿ-ವ್ರತಾಯೈ ನಮಃ
 ಪಂಕ್ತಿ-ಕಂಠ-ನಾಶಿನ್ಯೈ ನಮಃ
 ಪಾವನ-ಸ್ತುತಯೇ ನಮಃ 20
 ವಂದಾರು-ವತ್ಸಲಾಯೈ ನಮಃ
 ವೀರ-ಮಾತ್ರೇ ನಮಃ
 ವೃತ-ರಘೂತ್ಮಮಾಯೈ ನಮಃ
 ಸಂಪತ್-ಕರ್ಯೈ ನಮಃ
 ಸದಾ-ತುಷ್ಠಾಯೈ ನಮಃ
 ಸಾಕ್ಷಿಣ್ಯೈ ನಮಃ
 ಸಾಧು-ಸಮ್ಮತಾಯೈ ನಮಃ
 ನಿತ್ಯಾಯೈ ನಮಃ
 ನಿಯತ-ಸಂಸ್ಥಾನಾಯೈ ನಮಃ
 ನಿತ್ಯಾನಂದಾಯೈ ನಮಃ 30
 ನುತಿ-ಪ್ರಿಯಾಯೈ ನಮಃ
 ಪೃಥ್ವ್ಯೈ ನಮಃ
 ಪೃಥ್ವೀ-ಸುತಾಯೈ ನಮಃ
 ಪುತ್ರ-ದಾಯಿನಿಷ್ಠೈ ನಮಃ
 ಪ್ರಕೃತ್ಯೈ ಪರಸ್ಥೈ ನಮಃ
 ಹನೂಮತ್-ಸ್ವಾಮಿನಿಷ್ಠೈ ನಮಃ
 ಹೃದ್ಯಾಯೈ ನಮಃ
 ಹೃದಯ-ಸ್ಥಾಯೈ ನಮಃ
 ಹತಾಶುಭಾಯೈ ನಮಃ
 ಹಂಸ-ಯುಕ್ತಾಯೈ ನಮಃ 40
 ಹಂಸ-ಗತಯೇ ನಮಃ
 ಹರ್ಷ-ಯುಕ್ತಾಯೈ ನಮಃ
 ಹತಾಶರಾಯೈ ನಮಃ
 ಸಾರ-ರೂಪಾಯೈ ನಮಃ
 ಸಾರ-ವಚಸೇ ನಮಃ

ಸಾಧ್ವ್ಯೈ ನಮಃ
 ಸರಮಾ-ಪ್ರಿಯಾಯೈ ನಮಃ
 ತ್ರಿಲೋಕ-ವಂದ್ಯಾಯೈ ನಮಃ
 ತ್ರಿಜಟಾ-ಸೇವ್ಯಾಯೈ ನಮಃ
 ತ್ರಿಪಥ-ಗಾರ್ಚಿನಿಷ್ಠೈ ನಮಃ 50
 ತ್ರಾಣ-ಪ್ರದಾಯೈ ನಮಃ
 ತ್ರಾತ-ಕಾಕಾಯೈ ನಮಃ
 ತೃಣೀ-ಕೃತ-ದಶಾನನಾಯೈ ನಮಃ
 ಅನಸೂಯಾ-
 ಅಂಗರಾಗಾಂಕಾಯೈ ನಮಃ
 ಅನಸೂಯಾಯೈ ನಮಃ
 ಸೂರಿ-ವಂದಿತಾಯೈ ನಮಃ
 ಅಶೋಕ-ವನಿಕಾ-ಸ್ಥಾನಾಯೈ ನಮಃ
 ಅಶೋಕಾಯೈ ನಮಃ
 ಶೋಕ-ವಿನಾಶಿನಿಷ್ಠೈ ನಮಃ
 ಸೂರ್ಯ-ವಂಶ-ಸ್ನುಷಾಯೈ ನಮಃ
 60
 ಸೂರ್ಯ-ಮಂಡಲಾಂತಸ್ಥ -
 ವಲ್ಲಭಾಯೈ ನಮಃ
 ಶ್ರುತ-ಮಾತ್ರಾಘ-
 ಹರಣಾಯೈ ನಮಃ
 ಶ್ರುತಿ-ಸನ್ನಿಹಿತೇಕ್ಷಣಾಯೈ ನಮಃ
 ಪುಷ್ಪ-ಪ್ರಿಯಾಯೈ ನಮಃ
 ಪುಷ್ಪಕ-ಸ್ಥಾಯೈ ನಮಃ
 ಪುಣ್ಯ-ಲಭ್ಯಾಯೈ ನಮಃ
 ಪುರಾತನೈ ನಮಃ
 ಪುರುಷಾರ್ಥ-ಪ್ರದಾಯೈ ನಮಃ
 ಪೂಜ್ಯಾಯೈ ನಮಃ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಪೂತ-ನಾಮ್ನೇ ನಮಃ 70
 ಪರಂತಪಾಯ್ಢೇ ನಮಃ
 ಪದ್ಮ-ಪ್ರಿಯಾಯ್ಢೇ ನಮಃ
 ಪದ್ಮ-ಹಸ್ತಾಯ್ಢೇ ನಮಃ
 ಪದ್ಮಾಯ್ಢೇ ನಮಃ
 ಪದ್ಮ-ಮುಖೈಢೇ ನಮಃ
 ಶುಭಾಯ್ಢೇ ನಮಃ
 ಜನ-ಶೋಕ-ಹರಾಯ್ಢೇ ನಮಃ
 ಜನ್ಮ-ಮೃತ್ಯು-ಶೋಕ-
 ವಿನಾಶಿನ್ಢೇ ನಮಃ
 ಜಗದ್-ರೂಪಾಯ್ಢೇ ನಮಃ
 ಜಗದ್-ವಂದ್ಯಾಯ್ಢೇ ನಮಃ 80
 ಜಯ-ದಾಯ್ಢೇ ನಮಃ
 ಜನಕಾತ್ಮಜಾಯ್ಢೇ ನಮಃ
 ನಾಥನೀಯ-ಕಟಾಕ್ಷಾಯ್ಢೇ ನಮಃ
 ನಾಥಾಯ್ಢೇ ನಮಃ
 ನಾಥೈಕ-ತತ್ಪರಾಯ್ಢೇ ನಮಃ
 ನಕ್ಷತ್ರ-ನಾಥ-ವದನಾಯ್ಢೇ ನಮಃ
 ನಷ್ಟ-ದೋಷಾಯ್ಢೇ ನಮಃ
 ನಯಾವಹಾಯ್ಢೇ ನಮಃ
 ವಹ್ನಿ-ಪಾಪ-ಹರಾಯ್ಢೇ ನಮಃ

ವಹ್ನಿ-ಶೈತ್ಯ-ಕೃತೇ ನಮಃ 90
 ವೃದ್ಧಿ-ದಾಯಿನ್ಢೇ ನಮಃ
 ವಾಲ್ಮೀಕಿ-ಗೀತ-ವಿಭವಾಯ್ಢೇ ನಮಃ
 ವಚೋತೀತಾಯ್ಢೇ ನಮಃ
 ವರಾಂಗನಾಯ್ಢೇ ನಮಃ
 ಭಕ್ತಿ-ಗಮ್ಯಾಯ್ಢೇ ನಮಃ
 ಭವೈ-ಗುಣಾಯ್ಢೇ ನಮಃ
 ಭಾತ್ರೈಢೇ ನಮಃ
 ಭರತ-ವಂದಿತಾಯ್ಢೇ ನಮಃ
 ಸುವರ್ಣಾಂಗೈಢೇ ನಮಃ
 ಸುಖಕರ್ಯೈಢೇ ನಮಃ 100
 ಸುಗ್ರೀವಾಂಗದ-ಸೇವಿತಾಯ್ಢೇ ನಮಃ
 ವೈದೇಹೈಢೇ ನಮಃ
 ವಿನತಾಘೌಘ-ನಾಶಿನ್ಢೇ ನಮಃ
 ವಿಧಿ-ವಂದಿತಾಯ್ಢೇ ನಮಃ
 ಲೋಕ-ಮಾತ್ರೇಢೇ ನಮಃ
 ಲೋಚನಾಂತ-ಸ್ಥಿತ-ಕಾರುಣ್ಯ-
 ಸಾಗರಾಯ್ಢೇ ನಮಃ
 ಕೃತಾಕೃತ-ಜಗದ್ಧೇತವೇಢೇ ನಮಃ
 ಕೃತ-ರಾಜ್ಯಾಭಿಷೇಕಕಾಯ್ಢೇ ನಮಃ
 108

ಇದಮ್ ಅಷ್ಟೋತ್ತರ-ಶತಂ ಸೀತಾ-ನಾಮ್ನಾಂ ತು ಯಾ ವಧೂಃ |
 ಭಕ್ತಿ-ಯುಕ್ತಾ ಪೇರೇತ್ ಸಾ ತು ಪುತ್ರ-ಪೌತ್ರಾದಿ-ನಂದಿತಾ ||

ಧನ-ಧಾನ್ಯ-ಸಮೃದ್ಧಾ ಚ ದೀರ್ಘ-ಸೌಭಾಗ್ಯ-ದರ್ಶಿನೀ |
 ಪುಂಸಾಮ್ ಅಪಿ ಸ್ತೋತ್ರಮ್ ಇದಂ ಪಠನಾತ್ ಸರ್ವ-ಸಿದ್ಧಿ-ದಮ್ ||

|| ಇತಿ ಬ್ರಹ್ಮಯಾಮಲೇ ರಾಮರಹಸ್ಯೇ ಪ್ರೋಕ್ತಾ
 ಶ್ರೀ-ಸೀತಾ-ಅಷ್ಟೋತ್ತರಶತ-ನಾಮಾವಲಿಃ ಸಂಪೂರ್ಣಾ ||

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

॥ಅಥ ಶ್ರೀ-ಹನುಮದಷ್ಟೋತ್ತರಶತನಾಮಾವಲಿಃ॥

ಹನುಮತೇ ನಮಃ
 ಅಂಜನಾ-ಸೂನವೇ ನಮಃ
 ಧೀಮತೇ ನಮಃ
 ಕೇಸರಿ-ನಂದನಾಯ ನಮಃ
 ವಾತಾತ್ಮಜಾಯ ನಮಃ
 ವರ-ಗುಣಾಯ ನಮಃ
 ವಾನರೇಂದ್ರಾಯ ನಮಃ
 ವಿರೋಚನಾಯ ನಮಃ
 ಸುಗ್ರೀವ-ಸಚಿವಾಯ ನಮಃ
 ಶ್ರೀಮತೇ ನಮಃ
 ಸೂರ್ಯ-ಶಿಷ್ಯಾಯ ನಮಃ
 ಸುಖ-ಪ್ರದಾಯ ನಮಃ
 ಬ್ರಹ್ಮ-ದತ್ತ-ವರಾಯ ನಮಃ
 ಬ್ರಹ್ಮ-ಭೂತಾಯ ನಮಃ
 ಬ್ರಹ್ಮರ್ಷಿ-ಸನ್ನತಾಯ ನಮಃ
 ಜಿತೇಂದ್ರಿಯಾಯ ನಮಃ
 ಜಿತಾರಾತಯೇ ನಮಃ
 ರಾಮ-ದೂತಾಯ ನಮಃ
 ರಣೋತ್ಕಟಾಯ ನಮಃ
 ಸಂಜೀವನೀ-ಸಮಾಹರ್ತೃ ನಮಃ
 20
 ಸರ್ವ-ಸೈನ್ಯ-ಪ್ರಹರ್ಷಕಾಯ ನಮಃ
 ರಾವಣಾಕಂಪ್ಯ-ಸೌಮಿತ್ರಿ-ನಯನ-
 ಸ್ಫುಟ-ಭಕ್ತಿಮತೇ ನಮಃ
 ಅಶೋಕ-ವನಿಕಾ-ಚೈದಿನೇ ನಮಃ
 ಸೀತಾ-ವಾತ್ಸಲ್ಯ-ಭಾಜನಾಯ ನಮಃ

10

ವಿಷೀದದ್-ಭೂಮಿ-
 ತನಯಾರ್ಪಿತ-
 ರಾಮಾಂಗುಲೀಯಕಾಯ ನಮಃ
 ಚೂಡಾಮಣಿ-ಸಮಾನೇತ್ರೇ ನಮಃ
 ರಾಮ-
 ದುಃಖಾಪಹಾರಕಾಯ ನಮಃ
 ಅಕ್ಷ-ಹಂತ್ರೇ ನಮಃ
 ವಿಕ್ಷತಾರಯೇ ನಮಃ
 ತೃಣೈಕೃತ-ದಶಾನನಾಯ ನಮಃ 30
 ಕುಲ್ಯಾ-ಕಲ್ಪ-
 ಮಹಾಂಭೋಧಯೇ ನಮಃ
 ಸಿಂಹಿಕಾ-ಪ್ರಾಣ-ನಾಶನಾಯ ನಮಃ
 ಸುರಸಾ-ವಿಜಯೋಪಾಯ-
 ವೇತ್ರೇ ನಮಃ
 ಸುರ-ವರಾರ್ಚಿತಾಯ ನಮಃ
 ಜಾಂಬವನ್ಮತ-
 ಮಾಹಾತ್ಮ್ಯಾಯ ನಮಃ
 ಜೀವಿತಾಹತ-ಲಕ್ಷ್ಮಣಾಯ ನಮಃ
 ಜಂಬುಮಾಲಿ-ರಿಪವೇ ನಮಃ
 ಜಂಭ-ವೈರಿ-ಸಾಧ್ವಸ-
 ನಾಶನಾಯ ನಮಃ
 ಅಸ್ತಾವಧ್ಯಾಯ ನಮಃ
 ರಾಕ್ಷಸಾರಯೇ ನಮಃ 40
 ಸೇನಾಪತಿ-ವಿನಾಶನಾಯ ನಮಃ
 ಲಂಕಾಪುರ-ಪ್ರದಗ್ಧೇ ನಮಃ
 ವಾಲಾನಲ-ಸುಶೀತಲಾಯ ನಮಃ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ವಾನರ-ಪ್ರಾಣ-ಸಂದಾತ್ರೇ ನಮಃ
 ವಾಲಿ-ಸೂನು-
 ಪ್ರಿಯಂಕರಾಯ ನಮಃ
 ಮಹಾರೂಪ-ಧರಾಯ ನಮಃ
 ಮಾನ್ಯಾಯ ನಮಃ
 ಭೀಮಾಯ ನಮಃ
 ಭೀಮ-ಪರಾಕ್ರಮಾಯ ನಮಃ
 ಭೀಮ-ದರ್ಪ-ಹರಾಯ ನಮಃ 50
 ಭಕ್ತ-ವತ್ಸಲಾಯ ನಮಃ
 ಭರ್ತ್ಸಿತಾಶರಾಯ ನಮಃ
 ರಘು-ವಂಶ-ಪ್ರಿಯ-
 ಕರಾಯ ನಮಃ
 ರಣ-ಧೀರಾಯ ನಮಃ
 ರಯಾಕರಾಯ ನಮಃ
 ಭರತಾರ್ಪಿತ-ಸಂದೇಶಾಯ ನಮಃ
 ಭಗವಚ್ಛಿಷ್ಣ-ವಿಗ್ರಹಾಯ ನಮಃ
 ಅರ್ಜುನ-ಧ್ವಜ-ವಾಸಿನೇ ನಮಃ
 ತರ್ಜಿತಾಶರ-ನಾಯಕಾಯ ನಮಃ
 ಮಹತೇ ನಮಃ 60
 ಮಹಾ-ಮಧುರ-ವಾಚೇ ನಮಃ
 ಮಹಾತ್ಮನೇ ನಮಃ
 ಮಾತರಿಶ್ವ-ಜಾಯ ನಮಃ
 ಮರುನ್ನುತಾಯ ನಮಃ
 ಮಹೋದಾರ-ಗುಣಾಯ ನಮಃ
 ಮಧು-ವನ-ಪ್ರಿಯಾಯ ನಮಃ
 ಮಹಾ-ಧೈರ್ಯಾಯ ನಮಃ
 ಮಹಾ-ವೀರ್ಯಾಯ ನಮಃ
 ಮಿಹಿರಾಧಿಕ-ಕಾಂತಿಮತೇ ನಮಃ

ಅನ್ನದಾಯ ನಮಃ 70
 ವಸುದಾಯ ನಮಃ
 ವಾಗ್ಮಿನೇ ನಮಃ
 ಜ್ಞಾನ-ದಾಯ ನಮಃ
 ವತ್ಸಲಾಯ ನಮಃ
 ವಶಿನೇ ನಮಃ
 ವಶೀಕೃತಾಖಿಲ-ಜಗತೇ ನಮಃ
 ವರದಾಯ ನಮಃ
 ವಾನರಾಕೃತಯೇ ನಮಃ
 ಭಿಕ್ಷು-ರೂಪ-ಪ್ರತಿಚ್ಛನ್ನಾಯ ನಮಃ
 ಅಭೀತಿ-ದಾಯ ನಮಃ 80
 ಭೀತಿ-ವರ್ಜಿತಾಯ ನಮಃ
 ಭೂಮಿ-ಧರ-ಹರಾಯ ನಮಃ
 ಭೂತಿ-ದಾಯಕಾಯ ನಮಃ
 ಭೂತ-ಸನ್ನುತಾಯ ನಮಃ
 ಭುಕ್ತಿ-ಮುಕ್ತಿ-ಪ್ರದಾಯ ನಮಃ
 ಭೂಮ್ನೇ ನಮಃ
 ಭುಜ-ನಿರ್ಜಿತ-ರಾಕ್ಷಸಾಯ ನಮಃ
 ವಾಲ್ಮೀಕಿ-ಸ್ತುತ-
 ಮಾಹಾತ್ಮಾಯ ನಮಃ
 ವಿಭೀಷಣ-ಸುಹೃದೇ ನಮಃ
 ವಿಭವೇ ನಮಃ 90
 ಅನುಕಂಪಾ-ನಿಧಯೇ ನಮಃ
 ಪಂಪಾ-ತೀರ-ಚಾರಿಣೇ ನಮಃ
 ಪ್ರತಾಪವತೇ ನಮಃ
 ಬ್ರಹ್ಮಾಸ್ತ್ರ-ಹತ-ರಾಮಾದಿ-
 ಜೀವನಾಯ ನಮಃ
 ಬ್ರಹ್ಮ-ವತ್ಸಲಾಯ ನಮಃ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಜಯ-ವಾರ್ತಾಹರಾಯ ನಮಃ
 ಜೇತ್ರೇ ನಮಃ
 ಜಾನಕೀ-ಶೋಕ-ನಾಶನಾಯ ನಮಃ
 ಜಾನಕೀ-ರಾಮ-ಸಾಹಿತ್ಯ-
 ಕಾರಿಣೇ ನಮಃ
 ಜನ-ಸುಖ-ಪ್ರದಾಯ ನಮಃ 100
 ಬಹು-ಯೋಜನ-ಗಂತ್ರೇ ನಮಃ
 ಬಲ-ವೀರ್ಯ-
 ಗುಣಾಧಿಕಾಯ ನಮಃ

ರಾವಣಾಲಯ-ಮರ್ದಿನೇ ನಮಃ
 ರಾಮ-ಪಾದಾಬ್ಜ-
 ವಾಹಕಾಯ ನಮಃ
 ರಾಮ-ನಾಮ-ಲಸದ್-
 ವಕ್ತ್ರಾಯ ನಮಃ
 ರಾಮಾಯಣ-ಕಥಾದೃಶಾಯ ನಮಃ
 ರಾಮ-ಸ್ವರೂಪ-
 ವಿಲಸನ್ಮಾನಸಾಯ ನಮಃ
 ರಾಮ-ವಲ್ಲಭಾಯ ನಮಃ 108

ಇತ್ಥಮ್ ಅಷ್ಟೋತ್ತರ-ಶತಂ ನಾಮ್ನಾಂ ವಾತಾತ್ಮಜಸ್ಯ ಯಃ |
 ಅನುಸಂಧ್ಯಂ ಪಠೇತ್ ತಸ್ಯ ಮಾರುತಿಃ ಸಂಪ್ರಸೀದತಿ |
 ಪ್ರಸನ್ನೇ ಮಾರುತೌ ರಾಮೋ ಭುಕ್ತಿ-ಮುಕ್ತೇ ಪ್ರಯಚ್ಛತಿ ||

||ಇತಿ ಬ್ರಹ್ಮಯಾಮಲೇ ರಾಮರಹಸ್ಯೇ ಪ್ರೋಕ್ತಾ
 ಶ್ರೀ-ಹನುಮದ್-ಅಷ್ಟೋತ್ತರಶತ-ನಾಮಾವಲಿಃ ಸಂಪೂರ್ಣಾ ||

ವನಸ್ಪತಿ-ರಸೋದ್ಭೂತೋ ಗಂಧಾಢ್ಯೋ ಧೂಪ ಉತ್ತಮಃ |
 ರಾಮಚಂದ್ರ ಮಹೀಪಾಲ ಧೂಪೋ ಯಂ ಪ್ರತಿಗೃಹ್ಯತಾಮ್ ||
 ಸಪರಿವಾರಾಯ ಶ್ರೀರಾಮಾಯ ನಮಃ- ಧೂಪಮ್ ಆಘ್ರಾಪಯಾಮಿ |

ಜ್ಯೋತಿಷಾಂ ಪತಯೇ ತುಭ್ಯಂ ನಮೋ ರಾಮಾಯ ವೇಧಸೇ |
 ಗೃಹಾಣ ಮಂಗಲಂ ದೀಪಂ ತ್ರೈಲೋಕ್ಯ-ತಿಮಿರಾಪಹಮ್ ||

ಸಪರಿವಾರಾಯ ಶ್ರೀರಾಮಾಯ ನಮಃ- ಅಲಂಕಾರದೀಪಂ
 ಸಂದರ್ಶಯಾಮಿ |

ಓಂ ಭೂರ್ಭುವಸ್ಸುವಃ + ಬ್ರಹ್ಮಣೇ ಸ್ವಾಹಾ |

ಇದಂ ದಿವ್ಯಾನ್ನಮ್ ಅಮೃತಂ ರಸೈಃ ಷಡ್ಭಿಃ ಸಮನ್ವಿತಮ್ |
 ರಾಮಚಂದ್ರೇಶ ನೈವೇದ್ಯಂ ಸೀತೇಶ ಪ್ರತಿಗೃಹ್ಯತಾಮ್ ||
 ಸಪರಿವಾರಾಯ ಶ್ರೀರಾಮಾಯ ನಮಃ- ನೈವೇದ್ಯಂ ನಿವೇದಯಾಮಿ | ಮಧ್ಯೇ
 ಮಧ್ಯೇ ಪಾನೀಯಂ ಸಮರ್ಪಯಾಮಿ | ನಿವೇದನೋತ್ತರಮ್ ಆಚಮನೀಯಂ
 ಸಮರ್ಪಯಾಮಿ |

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ನಾಗವಲ್ಲಿ-ದಲೈರ್-ಯುಕ್ತಂ ಪೂಗೀ-ಫಲ-ಸಮನ್ವಿತಮ್|
 ತಾಂಬೂಲಂ ಗೃಹ್ಯತಾಂ ರಾಮ ಕರ್ಪೂರಾದಿ-ಸಮನ್ವಿತಮ್||
 ಸಪರಿವಾರಾಯ ಶ್ರೀರಾಮಾಯ ನಮಃ- ಕರ್ಪೂರತಾಂಬೂಲಂ
 ಸಮರ್ಪಯಾಮಿ|

ಮಂಗಲಾರ್ಥಂ ಮಹೀಪಾಲ ನೀರಾಜನಮಿದಂ ಹರೇ|
 ಸಂಗೃಹಾಣ ಜಗನ್ನಾಥ ರಾಮಚಂದ್ರ ನಮೋ ಸ್ತು ತೇ||
 ಸಪರಿವಾರಾಯ ಶ್ರೀರಾಮಾಯ ನಮಃ-

ಸಮಸ್ತ-ಅಪರಾಧ-ಕ್ಷಮಾಪಣಾರ್ಥಂ ಸಮಸ್ತ-ದುರಿತ-ಉಪಶಾಂತ್ಯರ್ಥಂ
 ಸಮಸ್ತ-ಸನ್ಮಂಗಲ-ಅವಾಪ್ತ್ಯರ್ಥಂ ಕರ್ಪೂರ-ನೀರಾಜನಂ ದರ್ಶಯಾಮಿ|
 ರಕ್ಷಾಂ ಧಾರಯಾಮಿ|

ಕಲ್ಪವೃಕ್ಷ-ಸಮುದ್ಭೂತೈಃ ಪುರುಹೂತಾದಿಭಿಃ ಸುಮೈಃ|
 ಪುಷ್ಪಾಂಜಲಿಂ ದದಾಮ್ಯದ್ಯ ಪೂಜಿತಾಯ ಆಶರ-ದ್ವಿಷೇ||
 ಸಪರಿವಾರಾಯ ಶ್ರೀರಾಮಾಯ ನಮಃ- ಮಂತ್ರ-ಪುಷ್ಪಂ ಸಮರ್ಪಯಾಮಿ|

ಮಂದಾಕಿನೀ-ಸಮುದ್ಭೂತ-ಕಾಂಚನಾಬ್ಜ-ಸ್ರಜಾ ವಿಭೋ|
 ಸಮಾನಿತಾಯ ಶಕ್ರೇಣ ಸ್ವರ್ಣ-ಪುಷ್ಪಂ ದದಾಮಿ ತೇ||
 ಸಪರಿವಾರಾಯ ಶ್ರೀರಾಮಾಯ ನಮಃ- ಸ್ವರ್ಣ-ಪುಷ್ಪಮ್ ಸಮರ್ಪಯಾಮಿ|

ಚರಾಚರಂ ವ್ಯಾಪ್ನುವಂತಮ್ ಅಪಿ ತ್ವಾಂ ರಘು-ನಂದನ|
 ಪ್ರದಕ್ಷಿಣಂ ಕರೋಮ್ಯದ್ಯ ಮದಗ್ರೇ ಮೂರ್ತಿ-ಸಂಯುತಮ್||
 ಸಪರಿವಾರಾಯ ಶ್ರೀರಾಮಾಯ ನಮಃ- ಪ್ರದಕ್ಷಿಣಂ ಕರೋಮಿ|

ಧೈಯಂ ಸದಾ ಪರಿಭವ-ಘ್ನಮ್ ಅಭೀಷ್ಟ-ದೋಹಂ
 ತೀರ್ಥಾಸ್ತದಂ ಶಿವ-ವಿರಿಂಚಿ-ನುತಂ ಶರಣ್ಯಮ್|
 ಭೃತ್ಯಾರ್ತಿ-ಹಂ ಪ್ರಣತ-ಪಾಲ-ಭವಾಬ್ಧಿ-ಪೋತಂ
 ವಂದೇ ಮಹಾಪುರುಷ ತೇ ಚರಣಾರವಿಂದಮ್||

ತೃಕ್ತಾ ಸುದುಸ್ತಜ-ಸುರೇಪ್ಸಿತ-ರಾಜ್ಯ-ಲಕ್ಷ್ಮೀಂ
 ಧರ್ಮಿಷ್ಠ ಆರ್ಯ-ವಚಸಾ ಯದಗಾದ್ ಅರಣ್ಯಮ್|
 ಮಾಯಾ-ಮೃಗಂ ದಯಿತಯೇಪ್ಸಿತಮ್ ಅನ್ವಧಾವತ್
 ವಂದೇ ಮಹಾಪುರುಷ ತೇ ಚರಣಾರವಿಂದಮ್||1||
 ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಸಾಂಗೋಪಾಂಗಾಯ ಸಾರಾಯ ಜಗತಾಂ ಸನಕಾದಿಭಿಃ |
 ವಂದಿತಾಯ ವರೇಣ್ಯಾಯ ರಾಘವಾಯ ನಮೋ ನಮಃ ||
 ಸಪರಿವಾರಾಯ ಶ್ರೀರಾಮಾಯ ನಮಃ- ನಮಸ್ಕಾರಾನ್ ಸಮರ್ಪಯಾಮಿ |

ತ್ವಮಕ್ಷರೋ ಸಿ ಭಗವನ್ ವ್ಯಕಾವ್ಯಕ್ತ-ಸ್ವರೂಪ-ಧೃತ್ |
 ಯಥಾ ತ್ವಂ ರಾವಣಂ ಹತ್ವಾ ಯಜ್ಞ-ವಿಘ್ನ-ಕರಂ ಖಿಲಮ್ |
 ಲೋಕಾನ್ ರಕ್ಷಿತವಾನ್ ರಾಮ ತಥಾ ಮನ್ಮಾನಸಾಶ್ರಯಮ್ || 2 ||

ರಜಸಮಶ್ಚ ನಿರ್ಹತ್ಯ ತ್ವತ್ಪೂಜಾಲಸ್ಯ-ಕಾರಕಮ್ |
 ಸತ್ತ್ವಮ್ ಉದ್ರೇಚಯ ವಿಭೋ ತ್ವತ್ಪೂಜಾದರೆ-ಸಿದ್ಧಯೇ || 3 ||

ವಿಭೂತಿಂ ವರ್ಷಯ ಗೃಹೇ ಪುತ್ರಪೌತ್ರಾಭಿವೃದ್ಧಿಕೃತ್ |
 ಕಲ್ಯಾಣಂ ಕುರು ಮೇ ನಿತ್ಯಂ ಕೈವಲ್ಯಂ ದಿಶ ಚಾಂತತಃ || 4 ||

ವಿಧಿತೋ ವಿಧಿತೋ ವಾ ಪಿ ಯಾ ಪೂಜಾ ಕ್ರಿಯತೇ ಮಯಾ |
 ತಾಂ ತ್ವಂ ಸಂತುಷ್ಟಹೃದಯೋ ಯಥಾವದ್ ವಿಹಿತಾಮಿವ || 5 ||

ಸ್ವೀಕೃತ್ಯ ಪರಮೇಶಾನ ಮಾತ್ರಾ ಮೇ ಸಹ ಸೀತಯಾ |
 ಲಕ್ಷ್ಮಣಾದಿಭಿರಪ್ಯತ್ರ ಪ್ರಸಾದಂ ಕುರು ಮೇ ಸದಾ || 6 ||
 ಪ್ರಾರ್ಥನಾಃ ಸಮರ್ಪಯಾಮಿ ||

ಕಾಯೇನ ವಾಚಾ ಮನಸೇಂದ್ರಿಯೈರ್ವಾ
 ಬುದ್ಧ್ಯಾ ತ್ಮನಾ ವಾ ಪ್ರಕೃತೇಃ ಸ್ವಭಾವಾತ್ |
 ಕರೋಮಿ ಯದ್ಯತ್ ಸಕಲಂ ಪರಸ್ಮೈ
 ನಾರಾಯಣಾಯೇತಿ ಸಮರ್ಪಯಾಮಿ ||

ಅನಯಾ ಪೂಜಯಾ

ಶ್ರೀ-ಸೀತಾ-ಲಕ್ಷ್ಮಣ-ಭರತ-ಶತ್ರುಘ್ನ-ಹನುಮತ್-ಸಮೇತ-ಶ್ರೀ-ರಾಮಚಂದ್ರಃ
 ಪ್ರೀಯತಾಮ್ |

ತತ್ ಸದ್ ಬ್ರಹ್ಮಾರ್ಪಣಮಸ್ತು |

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

☎ 9884655618

☎ 8072613857

✉ vdpsabha@gmail.com

🌐 vdpsabha.org

ಹನುಮತ್ಕೃತಂ ಶ್ರೀ-ಸೀತಾ-ರಾಮ-ಸ್ತೋತ್ರಮ್

ಅಯೋಧ್ಯಾ-ಪುರ-ನೇತಾರಂ ಮಿಥಿಲಾ-ಪುರ-ನಾಯಿಕಾಮ್|
ಇಕ್ಷ್ವಾಕೂಣಾಮ್ ಅಲಂಕಾರಂ ವೈದೇಹಾನಾಮ್ ಅಲಂಕ್ರಿಯಾಮ್||1||

ರಘೂಣಾಂ ಕುಲ-ದೀಪಂ ಚ ನಿಮೀನಾಂ ಕುಲ-ದೀಪಿಕಾಮ್|
ಸೂರ್ಯ-ವಂಶ-ಸಮುದ್ಭೂತಂ ಸೋಮ-ವಂಶ-ಸಮುದ್ಭವಾಮ್||2||

ಪುತ್ರಂ ದಶರಥಸ್ಯಾಪಿ ಪುತ್ರೀಂ ಜನಕ-ಭೂಪತೇಃ|
ವಸಿಷ್ಠ-ಅನುಮತಾಚಾರಂ ಶತಾನಂದ-ಮತಾನುಗಾಮ್||3||

ಕೌಸಲ್ಯಾ-ಗರ್ಭ-ಸಂಭೂತಂ ವೇದಿ-ಗರ್ಭೋದಿತಾಂ ಸ್ವಯಮ್|
ಪುಂಡರೀಕ-ವಿಶಾಲಾಕ್ಷಂ ಸ್ಫುರದ್-ಇಂದೀವರೇಕ್ಷಣಾಮ್||4||

ಚಂದ್ರ-ಕಾಂತ-ಆನನಾಂಭೋಜಂ ಚಂದ್ರಬಿಂಬ-ಉಪಮಾನನಾಮ್|
ಮತ್ತ-ಮಾತಂಗ-ಗಮನಂ ಮತ್ತ-ಸಾರಸ-ಗಾಮಿನೀಮ್||5||

ಚಂದನಾದ್ರ್ವ-ಭುಜಾ-ಮಧ್ಯಂ ಕುಂಕುಮಾಕ್ಷ-ಕುಚ-ಸ್ಥಲೀಮ್|
ಚಾಪಾಲಂಕೃತ-ಹಸ್ತಾಬ್ಜಂ ಪದ್ಮಾಲಂಕೃತ-ಪಾಣಿಕಾಮ್||6||

ಶರಣಾಗತಗೋಪಾರಂ ಪ್ರಣಿಪಾತಪ್ರಸಾದಿಕಾಮ್|
ತಾಲೀ-ದಲ-ಶ್ಯಾಮಲಾಂಗಂ ತಪ್ತ-ಚಾಮೀಕರ-ಪ್ರಭಾಮ್||7||

ದಿವ್ಯ-ಸಿಂಹಾಸನಾರೂಢಂ ದಿವ್ಯ-ಸ್ತಗ್-ವಸ್ತ್ರ-ಭೂಷಣಾಮ್|
ಅನುಕ್ಷಣಂ ಕಟಾಕ್ಷಾಭ್ಯಾಮ್ ಅನ್ಯೋನ್ಯ-ಈಕ್ಷಣ-ಕಾಂಕ್ಷಿಣೌ||8||

ಅನ್ಯೋನ್ಯ-ಸದೃಶಾಕಾರೌ ತ್ರೈಲೋಕ್ಯ-ಗೃಹ-ದಂಪತೀ|
ಇಮೌ ಯುವಾಂ ಪ್ರಣಮ್ಯಾಹಂ ಭಜಾಮ್ಯದ್ಯ ಕೃತಾರ್ಥತಾಮ್||9||

ಅನಯಾ ಸ್ತೋತಿ ಯಃ ಸುತ್ಯಾ ರಾಮಂ ಸೀತಾಂ ಚ ಭಕ್ತಿತಃ|
ತಸ್ಯ ತೌ ತೇನುತಾಂ ಪ್ರೀತೌ ಸಂಪದಃ ಸಕಲಾ ಅಪಿ||10||

ಇತೀದಂ ರಾಮಚಂದ್ರಸ್ಯ ಜಾನಕ್ಯಾಶ್ಚ ವಿಶೇಷತಃ|
ಕೃತಂ ಹನುಮತಾ ಪುಣ್ಯಂ ಸ್ತೋತ್ರಂ ಸದ್ಯೋ ವಿಮುಕ್ತಿ-ದಮ್|
ಯಃ ಪಠೇತ್ಪ್ರಾತರುತ್ಥಾಯ ಸರ್ವಾನ್ ಕಾಮಾನವಾಪ್ನುಯಾತ್||11||

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ